
ВОЛЬГА ІПАТАВА 


СНЯГУРІА 


Мастак Ю. Селівёрстаў 


МІНСК 
«МАСТАЦКАЯ ЛІТАРАТУРА» 
1974 


Новы год 


Свята Новага года ў бары 
Сустракаюць заўсёды звяры. 

Ну, а сёлета ім навіна: 

Пошта ў лесе працуе! Яна 
Кожны выканаць можа заказ. 
Ёсць аб'ява: 

«Прымаем ад вас 

Мы заказы на магнітафон. 

На пласцінку запіша вас ён, 

Каб пачулі ваш голае сябры 

У далёкім заморскім бары. 

Лісты ж і паштоўкі 

Купляйце у Сойкі! 

А тэлеграмы 

Да цёткі, бабулі ці мамы 

Пашле наш добры прыяцель -- 
Дзяцел! 

Хутка Новы год на двары -- 
Прыходзьце на пошту, сябры!» 
Застрачылі ўсе дружна лісты. 
Толькі шэры Воўк у кусты. 

--- Гэй, чаму ты не пішаш, Воўк?-- 
Ён зубамі сярдзіта -- шчоўк! 

-- Я кусацца магу. А тут 

Ліст пісаць -- колькі трэба пакут. 
Дый сяброў у мяне няма, 

Так што вы не турбуйце дарма! - 
Новы год сустракае ўвесь лес. 

Маладзік на яліну узлез. 
Снег блішчыць на галінках, і ўсе 
Рады гэткай бязмернай красе. 
Паштальёнам-варонам 

шмат спраў -- 
Кожны сёння пісьмо атрымаў: 
І Мядзведзь, і Дзікі, і Ліска я 
Ад сяброў далёкіх і блізкіх. 
Усе чытаюць свае паштоўкі. 
Аднаму толькі сумна Воўку. 
Ні паштоўкі яму, ні пісьма, 


Быццам Воўка у лесе няма! 
Воўк завыў: 

-- Дзе вы, дзе вы, сябры? -- 
Толькі рэха ідзе па бары... 





Снягурка 


Я, дзеці, Снягурка. 
У лесе расла я. 
З вас кожны мяне, 
Пэўна, 

ў госці чакае. 


Нясу падарункі, 
Нясу віншаванні 
Наташы і Валі, 
Руслану і Мані. 


Гірлянд электрычных 
Заззялі вясёлкі... 

Мы з Дзедам Марозам 
Прынеслі вам ёлку. 


Калі ж сакавік 

Поіць сокам бярозы, 
Пакінуць вае мусім 
Мы з Дзедам Марозам. 


Памчаць нас далёка 
На поўнач алені, 
Туды, 

дзе маржы, 
Туды, 

дзе цюлені. 





Па белых ільдзінах 
Да Новага года 

З звярамі вадзіць 
Будзем там карагоды. 


І ўсё ж, хоць і весела 
Там я зімую, 

А, дзеці, па вас 
Часта, часта сумую! 











Што можна? 


Сказалі, 
што нельга чапаць мне разеткі, 
У вазе вялікай -- прыгожыя 
кветкі. 
Ля тэлевізара бегаць -- няможна, 
І трэба ля шафы ісці асцярожна. 
-- Што можна?-- пытаю. 
На ложак - не сесці. 
Талерку з буфета не ўзяць, 
не панесці. 
І нельга кранаць ні карцін, 
Ні таршэра. 


А болей нічога няма у кватэры! 








Маміны туфлё 


Шмат гасцей учора 

Ў доме гасцявала. 
Мама ў новых туфлях, 
Ох, як танцавала! 


Я ля вешалкі сяджу. 

-- Патанцуйце зноў! -- прашу.-- 
Патанцуйце зноў,-- прашу,-- 
Для мяне таксама. 


Ды не хочуць танцаваць 
Туфелькі без мамы. 


Як ён завецца? 


Як ён завецца, 
Гэты хлапчук? 
Не хоча памыць ён 
Ні шыі, ні рук. 


Цукеркі і цацкі 
Сабе ён грабе, 
Нікога не любіць, 
А толькі сябе. 


Сяброў ён не мае, 
Кніжкі -- ірве. 

А што не па ім-- 
Як бычок, зараве. 


Затупае ножкамі, 
Вырвецца з рук. 

Ці ведаеш, як той 
Завецца хлапчук? 





Чапля і Эеуравель араў бка заразныя саната 


На балоце, у трысці, 
Ганарлівей не знайсці 
“Чаплі гэтай, што знарок 

Не глядзела ні ў чый бок. 

І самому Жураўлю 
Гаварыла: -- Не люблю.-- 
З чарацін, з прутоў альховых 
Яна дом рабіла новы. 

Усё па купінах скакала 

І, вясёлая, спявала: 

-- Я збяру, збяру, збяру 

Па дубцу і па пяру, 

Будзе мяккі і пушысты 

Дом мой новы, дом мой чысты! - 
Ды бяда - аб асаку 

Так парэзала нагу, 

Што зрабіць не можа кроку: 
Куст жа родны так далёка. 
Стогне Чапля: -- О-ёй-ёй...-- 
Хто паможа, беднай, ёй? 
Але ўгледзела здаля 
Маладога Жураўля. 
Прыляцеў і кінуў ўніз 
Падарожніка ён ліст. 

-- На лугах у розных траў 
Лекі я табе шукаў. 

Траўка кожная крычыць: 
«Я, я, я магу лячыць!» 





Ды шапнуў на ўзлеску гай: 
«Падарожніка шукай!» 

Ля дарогі, ля сяла 

Траўка гэтая расла. 
Прыкладзі -- ад зёлак тых 
Сціхне боль любы уміг. 

-- Дзякуй, добры мой сусед! 
Пасвятлеў навокал свет. 

Мо табе, калі змагу, 

Я таксама памагу. 

-- Ты, красуня, у мой бок 
Тлянь ласкава хоць разок.-- 
На балоце, у трысці, 
Лепшай пары не знайсці. 
Разам Чапля з Жураўлём 
Дабудоўвае свой дом. 








Вавёрка 


Скок Вавёрка па сасне -- 
Паляцеў з галінак снег. 
Пад сасною Зайка спаў -- 
Ён адразу белы стаў. 





Аладкі 


Я аладачкі з пяску 
Сёння цэлы дзень пяку. 
Але шэры кот Вуркот 

Ні адной не возьме ў рот. 


-- Коцік, коцік, не ўцякай! 
ІЦто ж ты хочаш? 
-- Малака. 


Баток і Мышка Рыбачок 


Цікаваў Каточак Мышку, Дзе ні глянеш -- рыбакі! 
Заглядаў сюд-туд у кніжку: Сеў і я каля ракі. 
«Покуль прыйдзе Мышка тая, ІШто злаўлю, то ўсё аддам 
Я старонку прачытаю!» Я сваім сябрам. 

Будзе есці акуня -- 
Медзведзяня. 

Будзе есці плотку -- 
Котка. 

Будзе есці карася -- 
Парася. 

А як я злаўлю ярша -- 
Усё пачнецца спярша. 





Дуджа-чараўніца 


Бегла Ліска ля сяла 

І пачула аж здаля, 

Як на пагулянку 
Выйшаў хлопчык Янка. 


Удалы музыка! 
Ростам невялікі -- 


Да вуснаў дудку паднясе -- 


І прытупваюць усе! 

І нахвальваюць усе: 
-- Дудка-чараўніца.;. 
Паіграй, сястрыца! 


«Чараўніца?» -- Сэрца 
У Лісы упала, 
Быццам тая дудка 

Яе счаравала. 


А назаўтра ранкам 
Усхапіўся Янка. 

«Што за гора, за бяда? 
Дзе падзелася дуда?» 


Ён шукаў аж да цямна, 
А яе нідзе няма. 

Ні на лаўцы, 

Ні на даху, 

Ні пад печкай, 
Ні пад пахай! 


«Ах ты, дудка мая, 
Дудка, 

Дзе ж ты так 
Прапала хутка?» 


А шчаслівая Лісіца 
Бегала да ўсіх хваліцца, 
Як улезла ў Янкаў дом 
Ды змяла сляды хвастом. 


Пабывала па дарозе 
У Мядзведзя у бярлозе: 
-- Дзядзька, вечарам прыходзь 
Іі Мядзведзіцу прыводзь! 
Я ж пайду шукаць Дзіка 
Ды шаноўнага Ваўка. 
Ды астатніх прывяду, 
Каб паслухалі дуду! 
А яна-- 
чароўная, 

З іншымі -- 

не роўная! 
Я скажу ёй: 

-- 8даіграй, 
Каб пачуў мяне ўвесь край, 
Каб зайздросціў кожны госць, 
Што музыка ў лесе ёсць! 


Па дарогах, 
Па лясах 
Павандрую я, 
Ліса! 

Ды ў вазку, 
Не пехатой, 
Ды з чароўнаю 
Дудой! 

За ігру дадуць мне, 
Пэўна, 

А ці курку,. 

А ці пеўня. 


Да лісінае нары 

Ўсе спяшаюцца звяры: 
Тут Вавёрка, тут і Лось, 
І Мядзведзь, і Заяц ёсць. 
-- Ну, Ліса, давай, 
Полечку зайграй! 


Ліска важная ідзе, 

Нешта шэпча той дудзе, 
Дзьме. 

Ізноўку дзьме ў яе. 

Толькі тая не пяе! 

Гуку і таго нямя. 

Што ні робіць -- ўсё дарма! 
Рагаталі тут звяры! 


ча 


І тры дні ў сваёй нары 





Із 


Ліска, як прыкутая, 
Ад сораму пакутвала. 


Неяк Янка ў лес пайшоў 
І дуду сваю знайшоў. 
Дзьмухнуў ціха у яе -- 

І дуда ізноў пяе, 

Звонка заліваецца, 

Аж звяры збіраюцца 

Ды імкнуцца чарадой 
За музыкай і дудой: 


-- Раскажы нам, а чаму 
Табе, Янка, аднаму 

Грае песенькі дуда? 

Нам жа з ёй-- адна бяда. 
Хто ні браў яе -- маўчыць! 


-- Я магу вас павучыць. 
Чараўніцтва тут няма: 
Дудка не пяе сама! 
Трэба ўмець іграць -- 
Тады 
З самай простае дуды 
Паліецца песенька 
Звонкая ды весняя. 
Будуць слухаць 
Яе людзі, 
Чараўнічай 
Клікац:, будуць! 

Шрыкметы 


Як мацней жукі гудуць 
І над вербалозам 
Шэрай хмаркаю ідуць 
Вёрткія стракозы, 


Як заціх мурашак дом, 
Мне цяпер вядома -- 
Неўзабаве будзе дождж, 
Пабяжым дадому! 





Шэршань 


Пчале зайздроеціў Шэршань, 


Што славіць яе свет, 
А ён усюды чуе: 
-- Гультай і дармаед! 


Ён іншым стаў нарэшце, 
І дзякуюць яму, - 
Знішчае безліч Шэршань 
Назол агідных -- мух. 


Ён рады, што нядаўна 
Работніца-Пчала 


На развітанне лапку 
На дружбу падала! 





Смоўж 


Расцягнуўся ўздоўж 
Сцежкай вузкай Смоўж. 
Дом ён носіць на спіне, 

І як хто яго кране, 
Смоўж адразу -- у дамок, 
Дзверы -- на замок! 





Зайчык і горка 


Зайку-сына на лыжню 
Вывеў тата ўпершыню, 


“Лыжы новыя з кары 


Парабілі ўсе звяры. 


Нават і Вавёркі 
Спрытна ездзяць з горкі! 


-- Я таксама ўніз хачу, 
Я на лыжах палячу! 


Шуснуў вецер у вушах, 
Ахапіў малога жах: 


- «Лыжы хуткія імчаць. 


Плакаць мне ці закрычаць? 
Ой, куды лыжня вядзе? 

Дзе ты, мама? 

Тата, дзе?» 


Тут на лыжы пень набег... 
І з разгону Зайка - ў енег! 
Згубіў сваю шапку 

І падрапаў лапку, 
Вываляўся ў снезе - 

Ды на горку лезе. 

І хоць лапка пячэ, 
Кажа:-- Я хачу яшчэ! 


Едзе Зайчык 


Па лужку, па лужку 
Едзе Зайчык у вазку. 
Воз на купіну узбіўся 
І адразу разваліўся. 

Цялушка 


Цікаўная Цялушка 
Адмарозіла вушка. 
Лезла да акна ўгары: 
«Што за дзень там на двары?». 





Вадзянік 

Як прыеду ў вёску, 

Мне бабуля ўраз 

Кажа: -- Ўсюды бегай -- 
У сад іна папас, 


Толькі ж ты на рэчку 
Не хадзі, ані-- 
Там жыве страшыдла 
Вадзянік. 


Валасы ў яго даўгія, 
Што пянька. 

Рогі на ілбе тугія, 
Што ў быка. 


Кожная рука -- 
Нібы вясло, 

І лускою усё цела 
Зарасло. 


Вадзянік раніцою ўстае, 
Чэша віламі 
Космы свае. 


А замест люстэрка 
Ёрш ля сцяны 
Ставіць карпаў яму 





Люстраных. : 
18 ц. 


Толькі тата аднойчы пачуў, 
Што на рэчку ісці не хачу, 
Бо баюся -- 

а раптам мяне 
Вадзянік за нагу 
Хапане. 


Як у горад прыехалі зноў, 

У басейн мяне тата павёў. 
Цэлы год мы хадзілі ў басейн, 
Я ныраць ужо стаў пакрысе. 


Вось налета страшыць мяне 
Пачынае бабуля:-- На дне... 


Тата ж кажа: 

-- Хадзем на раку! 
Будзе горача 
Вадзеніку! 


З аквалангам уніз як нырне, 
“Вельмі доўга 


там ходзіць па дне, 


Я таксама за ім пад ваду 
На пясчанае донца іду. 


Ды не бачна 
Страшыдла нідзе. 
Толькі плешчацца Сом у вадзе. 


Ён аброслы, 
Лянівы, 





Стары. Ручай 
Ледзь варочаецца 
СУ віры. У Ручая 


Ба Гаворка свая: 
І Сама мы нясём з глыбіні: 


-- Паглядзіце! 
Вось ён, Вадзянік! 


-- Я дачакаўся 
Вясновай пары! 
Ручай я ці рэчка, 
Спрабуй, 
Разбяры! 


Б'ецца, звініць, 

Поіць 

Сініц: 

-- Скажыце, сястрыцы, 
І вы Вясне, 
Хай Лету дарогу 

Не ўступіць, не! 

І будзе тады 

Ў маім сэрцы спакой, 
Бо назаўжды 
Застануся ракой! 





Янка-Запытанеа 


Ледзь паснедаўшы, ад ранку 
Да начы бесперастанку 
Задае пытанні Янка, 

Па мянушцы Запытанка: 


-- Мама, а чаму, скажы, 
Расце цеста у дзяжы? 

А чаму ў каровы рогі? 
А куды вядуць дарогі? 


Ах ты, Янка, 
Янка-Запытанка! 


--А чаму гурок зялёны? 
Клён чаму завецца клёнам? 
Хата дзятла -- на сасне? 
Воўк адзін жыве ці не? 


Толькі ўспомніў пра Ваўка -- 


Скок аднекуль шэры. 
І схапіў ён хлапчука: 
-- Будзе мне вячэра! 


Хоць прыйшла бяда такая, 
Ды хлапец усё пытае: 


-- Дзе ты, Воўча, бок падраў? 


А ці многа ў цябе спраў? 


А чаму бяжыш, як сонны? 
А ці мыў ты вушы сёння? 


Воўк ад злосці аж засоп, 
За каўнер хлапчыну згроб, 
Да нары не дацягнуў, 

Тут, адразу ж, праглынуў. 


Ах ты, Янка, 
Янка-Запытанка! 


Рады, сыты, Воўк смяецца. 
Толькі што гэта -- 
Здаецца, а ці праўда -. 

З жывата 

Янка зноў пачаў пытаць? 


--А чаму трасешся ты? 

А нашто звярам хвасты? 
А які тут цёмны кут! 

А спяваць ці можна тут? 

“Да Ваўка бягуць звяры, 1 Хто ў балота, 


Бачыць -- Воўк маўчыць стары, Хто пад мох, 
Сціенуў зубы, сціснуў рот, Каб убачыць 

А крычыць- крычыць жывот. Іх не мог! 

Ах ты, Янка, Усе баяцца Янку, 


Воўк -- дадому. Ды дарма. 
Там Ваўчыца кажа: 
--Прэч!. Якое ваўчаня 
Спаць пры шуме ляжа? 


Воўк -- у госці. Але не! 
Ўсе праходзяць міма: 
-- Паляўнічы не міне 
Праз цябе нас, мілы! 


І паплёўся Воўк удаль, 

Ў абласны лясны шпіталь. 
Да ўрача ўваліўся Воўк, 
Захрыпеў, завыў 

І змоўк. 


Саслабелы, Воўк ляжыць. 
Янка сцежкаю бяжыць 
Ды усё пытаецца... 

А звяры кідаюцца -- 

Светафер 


Наш горад сціхае ўначы. 
Усе адзвінелі трамваі. 

Па вуліцы не імчыць 
Аўтобус -- усе спачываюць. 


Людскі не віруе затор, 
Дарослыя спяць, і спяць дзеці. 
І толькі не спіць светафор, 
Нібы вартавы, на праспекце. 


Таму што з-за мораў і гор, 
З казачнай светлай краіны 
Едуць да нас Чарнамор, 

І гномы, і Бураціна. 


Таго сон да вае прынясе, 
Каго вы у госці чакалі, 

Каб вы аж да ранку усе 
Салодка і радасна спалі. 


Каб трапіць у дом свой ці двор, 
На вуліцах не заблудзіцца, 
Пакажа усім светафор, 

Дзе трэба ім сёння з'явіцца. 


А раніцай, як паімчыць 

У садзік аўтобусе вас скоры, 
Успомніце -- уначы 

Не спяць дзеля вас светафоры... 

Змеет 


Новы год 
Снягурка 
Што можна? . 
Маміны туфлі 


Як ён завецца? . 


Чапля і Журавель. 


Вавёрка 

Аладкі 

Каток і Мышка . 
Рыбачок 
Дудка-чараўніца 
Прыкметы. 
Шэршань 

Смоўж 

Зайчык і горка. 
Едзе Зайчык . 
Цялушка 
Вадзянік 

Ручай 
Янка-Запытанка. 


Светафор 

